



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۶/۰۴/۲۱

جورج فوستر
ترجمه: رحمت آریا

د جورج فوستر یون لیک: له بنگاله تر لندن سفر

دوهم ټوک

(۵۲)

نادر هڅه وکړه چې خپل هیواد ته اروپایي کښتۍ جوړول او په سمندر کې د کښتۍ چلولو پوهه راوړي او په دې کار کې یې له ځانه داسې استعداد څرگند کړ چې په ندرت د یوه آسیایي په ذهن کې لیدل کېږي. نادر د جان الټن John Elton په مرستې تکل کړی وو چې د کسپین د سمندرګي په ختیځې ضلعې کې پیاوړی سمندري بندر جوړ کړي ترڅو په خپوه کې خپلو سوبو ته لاره تضمین کړي او پر استرآباد باندي د تاتارانو بریدونه مهار کړي. جان الټن له ډیرو هڅو وروسته چې د کښتۍ د جوړولو چارې بشپړې کړي چې د همدې کار او د شاه په حضور کې د هغه د منل توب او محبوبیت له کبله د فارسیانو له حسادت سره مخامخ سو، ځکه فارسیانو دغه کار نه خوښاوه، همدا ول چې جان الټن له ډیرو چلنجونو سره مخامخ سو، جان الټن ته دستور ورکړل سو چې د کسپین د سمندرګي تاتاري غاړې دې وڅیړي او د اوسیدلو لپاره دې یو مناسب ځای غوره کړي. خو جان الټن راپور ورکړ چې د سمندر د غاړو هوا ښه نه ده او دا کار ددې لامل سو چې دا طرح دې یوې خوا ته کښېښودل سي.

نادر شاه د معمولي فارسیانو برخلاف چې د بل هر مسلمان ملت پر وړاندي سرکوب گر چلند ته لیوالتیا لري ټولو خلکو ته د عیسویانو، هندوانو او یهودانو لپاره د عبادت آزادي برابره کړله. همدا شان نادر د روحانیونو نفوذ او ثروت چې د صفوي سلسلې په وروستیو کلونو کې یې کنترول په لاس کې اخیستی وو تر ډېره راټیټ کړ. نادر هڅه کوله چې د ملاباشي د اعدام لپاره ددوی د غچ اخیستلو مخه ونیسي، نوموړی د پادشاه له پلان سره د مخالفت او د نورو گټورو موخو په لاره کې وژل سوی وو؛ پادشاه هڅه کوله چې په فارس کې د سني مذهب معرفي کړي. نادر غوښتنه وکړه چې د کلیسا لپاره د لویو عایداتو په هکله دې راپور ورته چمتو سي. ددې وضعیت په هکله د فرافر Frafer د روایت له مخې نادر ته وویل سول چې د کلیسا شتمني د ټاکل سویو موخو لپاره کارول کېږي؛ لکه د کشیشانو د تنخواه ورکړه، د ډیرو جوتماتو او ښوونځیو ملاتړ؛ په همدغو ځایونو کې د پادشاه د پوځي هڅو او د فارس د امپراتورۍ د ودې لپاره دعاگانې کیدلي.

نادر په ځواب کې وویل چې د هغوی دعاگانې بې گټې ثابتې سوي دي ځکه چې ملت له تیرو پینځوسو کلونو راهیسي په زوال کې وو او په پای کې د یرغلونو او پاڅونونو له کبله له بربادۍ سره مخامخ سو. کله چې د خدایتعالی بریالي

د پاڼو شمیره: له 1 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de یادونه: دلیکنې د لیکنيزې ښې پازوالي د لیکوال په غاړه ده، هیله من یو خپله لیکنه له رالیږلو مخکې په څیر و لولئ

مأموران چې موخه یې دده لښکر وو ددوی مرستې ته راغلل نو لښکر چمتو وو چې د ملت د دفاع او ویاړ لپاره ځانونه قرباني کړي. نادر وویل چې ددغو بې وزلو ملایانو او د سرتیرو اړتیاوې دې پوره سي نو ځکه یې پریکړه وکړه چې د کلیسا ډیری ځمکې دې د سرتیرو په گټې اختصاص سي. د نادر امر په چټکۍ پلې سو او ددرې میلیونو پوند سترلنگ عاید ورڅخه تر لاسه سو. عیسوي ملایان ددې پریکړې له کبله په قهر سول او هڅه یې وکړه چې ولس د پادشاه پر ضد راوپاروي. له دې چې د لښکر ډیری برخه له سنیانو جوړه سوې وه نو خلکو د عیسوي ملایانو په دغه سخت وضعیت باندې ملنډې ووهلې. ددې ترڅنګ اکثریت فارسیان له دې امر څخه ځکه ناراضې نه ول چې د نادر دغه فرمان هغوی له عمومي مالیاتو څخه معاف کول.

دغې موخې ته له رسیدلو وروسته نادر شاه د قوم مشران راوغوښتل او خپله پریکړه یې ورته رسماً اعلان کړه. نادر هغوی ته وویل چې که دوی عیسوي ملایانو ته اړتیا لري نو دوی دې خپله د هغوی لگښتونه ورکړي؛ له دې چې نادر ددوی خدماتو ته چندان اړتیا نه لري نو د هغوی د ساتنې ملاتړ به هم ونه کړي. مخکې له دې چې بدبختی دده ذهن وځوروي او ناروغي دده جسم تر اغیز لاندې راولی دی هماغه نادر شاه وو. انسانان په خپلو کړو وړو کې، که په طبیعي ډول د استعداد خاوندان وي او یا یې زده کړې تر لاسه کړي وي، شدیداً د خپلې شاوخوا د پېښو تر اغیزو لاندې راځي. تاسو همدغه سړی په پام کې ونیسئ چې همدا اوس مو د هغه ستاینه وکړه چې د بریا د څپو پر اوږو ناست دی او د شهرت او جلال څرگندو نښو ته رسیدلی دی. که تاسو همدا سړی پرته له کوم محافظ څخه د څپاند سمندر اوبو ته وغورځوئ او یا په ډېرې ناتوانۍ او کړاوو اخته د ناروغۍ په بستر کې پروت وي مور په چټکۍ خپله ستاینه بس کوو او ددې باور لپاره هڅه کوو چې آیا په رښتیا دغه هماغه سړی دی چې دومره ستاینه یې سوې ده.

د فارس د امپراتورۍ پېښو ته په کتنې چې ما په جلا جلا برخو کې شرحه کړې دي او تشویش لرم چې په سم ډول به یې نه وي ترتیب سوې غوښتل مي د افغانانو [1] له برید څخه د نادر شاه تر مړینې پورې پېښې له یو بل سره پېوند کړم؛ خو ما هیڅ داسې کوم لاسوند یا سند تر لاسه نه کړ چې په کافي اندازې واضح یا معتبر وي ترڅو دا ټوله دوره روښانه کړي.

مخکې له دې چې کریم خان د واک واگې په لاس کې واخلي د فارس د تاج او تخت د نیولو لپاره گن شمیر سیالانو ظهور کړی وو، دوی هر یوه بیلا بیل برخلیک ولید او د مشهد له مشر شاهرخ پرته نور ټول د نادر او د صفویانو د سلطنتي کورنیو په له منځه تللو سره له منځه لاړل. مور د شاهرخ د ژوند په اړه شرحه مخکې ورکړې ده. کریم خان [2] خپل کاري ژوند د یوه مهاجم آس سپور په توگه پیل کړ او وروسته په یوه بريالي مشر بدل سو او د صفویه د اقلیت د یوه لمسي دورې د دوران پر مهال یې ادعا وکړه چې ددې اقلیت بنسټ د اېښی او ځان یې نایب السلطنه اعلان کړ او د خپلې حکومتولۍ ځای یې شیراز وټاکه. داسې ښکاري چې د نایب السلطنه ورور سعادت خان بصره له یوه کال کلابندۍ یا محاصرې وروسته له تورکانو څخه ونیوله (۱۷۷۴ز کال) او د هغې مودې په اوږدو کې چې فارسیانو په دې

¹ - HAVING in detached pieces, and I fear with a wide deviation from order, described the most important events of the Persian empire, from the Afghan invasion to the death of Nadir Shah, I could have wished briefly to connect that epocha with the present period ; but no document has come to my knowledge, sufficiently authentic or clear, for the illustration of the whole of this interval. {Volume II page 240, PDF both volumes combined page 587}

² - هغه په څرگنده اعتراف وکړ چې په ځوانۍ کې غل وو او د مخکې غاښونه یې د یوه څره د لغښت له امله چې ده غلا کړی وو مات سوې دي. - لیکوال

د پاڼو شمېره: له 2 تر 4

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de یادونه: دلیکني د لیکنيزې بڼې پاڼوالي د لیکوال په غاړه ده ، هيله من يو خپله ليکنه له راليرلو مخکې په څير و لولئ

سیمې کې حکومت کاوه کریم خان ددې سیمې انګلیسي استوګنو وګرو ته ځانګړي امتیازات ورکړل او تضمین یې وکړ چې د ښار د نیولو پر مهال به ددوی کارخونې، ددوی مالونه خوندي وساتي او ښار به کاملاً محفوظ وي. له تورکانو او اعرابو سره د کریم خان د حکومت تل مدام لاس او ګریوان کېدلو څرګنده کړه چې نوموړی د بصري له تصرف پرته نور تصرفات نه سي کولی او دا یوازینی بریا وه چې ده تر لاسه کړه.

سعادت خان، د نایب السلطنه د مړینې پر مهال چې په ۱۷۷۸ز کال کې رامنځته سوه، له یوه کوچني ځواک سره په بصره کې وو. سعادت خان لیوال وو چې ځان د شخړو مرکز شیراز ته ورسوي نو له همدې امله له بصري ووت؛ دده له وتلو وروسته بصره د تورکيې تر کنترول لاندې راغله. شیراز ته د سعادت خان په نږدې کېدلو سره د سعادت خان پام سو چې د ښار دروازې دده پر مخ، دده د کورنۍ د یوه خپلوان ذکي خان له لوري تړل سوي دي چې ښار یې نوی تصرف کړی وو او د کریم خان زوی یې یرغمل کړی وو. دغه ځوان خان د فارس د سویل د واکمن په توګه اعلان کړی وو. دغه ځوانکي هلک له ځانه داسې نښې څرګندولې چې د خپل اکا ملاتړ له ځان سره لري نو ذکي خان دستور ورکړ چې هلک دې اعدام سي. په یوې اسلامي محکمې کې د حکم الغا معموله خبره نه وه، محکمې حکم وکړ چې سعادت خان ته دې لاره ورکړل سي چې شیراز ته دننه سي ځکه هغه په دولتي چارو کې ګډون درلود. نوموړي ډیر ژر د خپل وراره پر ضد توطئه وکړه او په پای کې یې هغه د غیر اخلاقي کړو وړو او له بیت المال څخه د ډیر اضافي لګښت په تور له قدرت برطرف کړ.

د کریم خان د حکومت پر مهال د علي مراد په مشرۍ یو لښکر یوې لیرې پرتې سیمې ته د پاڅون د ځپلو لپاره ولېږل سو. د پاڅون له ځپلو وروسته نوموړی له خپل لښکر سره راستون او د خپلو جاه طلبیو د تر لاسه کولو لپاره یې مټي ښوولې او د حکومت ادعا یې وکړه. پایله یې په کورنۍ جګړې واوښتله چې وړانې، قتلونه او خیانتونه ورسره مل ول او دې چارې علي مراد ته توان ورکړ چې شیراز ونیسي، نوموړي د شیراز په نیولو سره د کریم خان ټوله کورنۍ او د هغوی حامیان له یوې مخې اعدام کړل. [3] له اصفهان څخه یو تن چې د مراد علي د کارونو او د هغه د پوځي مهارتونو په هکله خبرې کولې وویل چې مراد علي یوه لویه او ډیره ښه توره درلودله. ددغې تورې د تیغې پر مخ باندې د دولسو امامانو نومونو او دده د سوبې تضمین لیکل سوی دی.

اسلامي روایات وايي سره له دې چې د علي مراد په تورې باندې د دولسو امامانو نظر سته خو دی په خپله آزاد دی چې هر ډول خدمت ورباندې تر سره کړي پرته له دې چې دی څومره ایمان او شرافت لري نو د عواقبو له ډار پرته یې کولی سي تر سره یې کړي. علي مراد د خپل حکومت بنسټ په اصفهان کې کښېښود په ۱۷۷۸ یا ۱۷۷۹ز کال کې یې شیراز ونیوه. ما د بصري له یوه استوګن وګړي سره پیژندګلوي درلوده همدغه سړي ما ته د کریم خان تاریخ او د نورو هغو مشرانو تاریخ راګر چې د کریم خان له مړینې وروسته په پښو دریدلي ول.

دغه ښاغلي چې په صداقت او د قضاوت په حسن یې کولی سم اعتماد وکړم د فارس د سویلي سیمو یو غمجن انځور زما مخې ته کښېښود. دی وايي چې کورنۍ شخړې او اله ګولې د هر جنایت لپاره چې د بشریت لپاره شرم ده لاره خلاصه کړې ده او دومره شرارتونه یې رامنځته کړي چې انسانان چا ته د شیاطینو په نظر ورځي. دی وايي چې د یوه کلي

³ - ده د کریم خان په کورنۍ پورې اړه درلوده او ویل سوي چې په دې قتل عام کې درې سوه تنه ووژل سول. لیکوال

نیمایي خلک به په شپو شپو وینس پاتې کېدل ترڅو د نیمایي بیدو خلکو له لاسه ونه وژل سي او د وژل کیدلو مخه ونیسي. راځی له دغو خونړیو صحنو څخه چې زموږ انسانیت د څارویو کچې ته راتیټوي واټن ونیسو او اجازه راگری چې په خپل سرگردانه سبک تاسو د کسپین د سمندرګي غاړو ته بوځم. مخکې مې وویل چې ددې سمندرګي کنترول منحصرأ د روسیې د امپراتورۍ په ولکه کې دی او په ځینو برخو کې گاونډی سیمې هم د پام وړ نفوذ لري. بنایي د هغو پړاونو ارزونه ارزښتناکه وي چې روسیې د هغو په وسیلې د قدرت دومره ډیرولو ته لاسرسی موندلی دی.

په ۱۷۲۲ز کال کې د شاه حسین زوی طهماس خان له ستر پیتر څخه وغوښتل چې له فارس څخه د افغانانو په ایستلو کې ورسره مرسته وکړي. افغانانو دده د پلار سلطنت ړنگ کړی وو او تر دې دمه یې د پادشاهي ستره برخه په ولکې کې درلوده. ددې لپاره چې روسیه دغسې یوې مرستې او ملاتړ ته وهڅوي نو دغه فارسي شهزاده موافقت وکړ چې د گیلان او شیروان ولایتونه ددایم لپاره روسیې ته وسپاري. [4] ددغه وړاندیز له منلو وروسته پیتر د ملکې کاترین په ملتیا له استراخان څخه له یوه لوی لښکر سره وخوځېد. دوی د کسپین د سمندرګي په لویډیځو غاړو کې راوخوځېدل او د مینګرلا Mingrela د ولایت په اګریچن Agrechan کې چې د ولگا د سیند په سویلي خولې کې واقع دی پلی سو. له همدې ځایه دی د درینت Derbent پر لور چې د افغانانو تر کلابندۍ لاندې وو وخوځېد. نوموړي په دې کلا کې درې سوه تنه ځای پر ځای کړل او ورپسې د فارس پر لور وخوځېد. دلته د باکو او د شهمچي Shahmachee استازو ورته مراجعه وکړه او له ستر پیتر څخه یې د افغانانو پر وړاندې چې ددې سیمو د تصرف لپاره یې ډیرې هڅې کړې وې د ملاتړ غوښتنه وکړه. [5]

نور بیا

پیتر د مراسمو د پیل کیدلو لپاره چمتووالی نیوه چې د تورکانو...

قدرمنو لوستونکو! د بناعلی رحمت آریا د آرشیف: لینک

⁴ - In the year 1722 , Peter the Great was solicited by Thamas Khan , the son of the Shah Hussey , to assist him in expelling the Afghans from Persia , who had driven his father from the throne , and continued to hold possession of an extensive portion of the kingdom ; and to stimulate Russia to the grant of this aid , the Persian prince stipulated to cede in perpetuity the provinces of Ghilan and Shirwan . {Volume II page 244, PDF both volumes combined page 591}

⁵ - This proposal being acceded to , Peter , accompanied by the empress Katherine , embarked at Astracan with a large force , and proceeding along the west coast of the Caspian , landed at Agrechan , in the province of Mingrelia , about two hundred miles to the southward of the mouth of the Wolga ; from thence he moved to the relief of Derbent , which had been besieged by the Afghans , and stationing a party of three hundred men in the castle , advanced a day's march into Persia ; where he was met by the deputies of Baku , and Shahmachee who fought his protection against the Afghans , then making strenuous exertions to reduce these places . {Volume II page 244, PDF both volumes combined page 591}

د پاڼو شمېره: له 4 تر 4

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de یادونه: دلیکني د لیکنيزې بڼې پازوالي د لیکوال په غاړه ده ، هيله من يو خپله لیکنه له رایرلو مخکې په څیر و لولئ